

# کتابتِ مصاحف اور علمِ ضبط<sup>(۱)</sup>

## علماتِ ضبط کی ابتداء، ان کے متنوع ارتقاء اور ان کے زمانی اور مکانی ممیزات کا جمالی جائزہ

پروفیسر حافظ احمدیاُر

۲۳۔ اور اسی قسم کی مد (بعد حرفِ مد) کے سائل میں سے ایک اہم مسئلہ اسم جلالت کی لام کے اشیاع (مد اصلی) کا طریقہ کتابت ہے۔ یہ عجیب بات ہے کہ تمام عرب اور افریقی ممالک بلکہ ترکی اور ایران میں بھی اسی اسم جلالت پوں لکھا جاتا ہے: "اللہ"۔ حالانکہ تلفظ میں یہ لفظ "اللہ" نہیں بلکہ "آلاہ" ہے۔ بلکہ لام کے اشیاع (مد) کے علاوہ اس (لام) کی تفحیم اور ترقیق علم تجوید کا ایک اہم قاعدہ ہے۔<sup>(۲)</sup>

☆ مرحوم خطاط طاہر الکردی نے اپنی کتاب تاریخ القرآن میں اپنے وہ انیس سوالات (اور ان کے وصول شدہ جوابات) نقل کئے ہیں جو انہوں نے شیخ علی محمد انصباع (اس وقت کے شیخ القاری المصری) کو لکھتے تھے۔ ان سوالوں میں سے بیشتر کا تعلق رسم اور ضبط سے ہے۔<sup>(۳)</sup> ان میں یہ سوال بھی تھا کہ مصحف امیری (مصری مصحف الملک) میں لفظ جلالت "اللہ" پر علماتِ مد کیوں نہیں ڈالی گئی؟ حالانکہ اس میں "حتیٰ" الی "علیٰ" وغیرہ کی طرح مد طبعی موجود ہے۔<sup>(۴)</sup> شیخ القاری اس سوال کا کوئی تسلی بخش جواب نہیں دے سکے۔ مثلاً ایک جواب تو یہ تھا کہ چونکہ یہ لفظ عام اور بکثرت استعمال ہوتا ہے اس لئے ضرورت نہیں۔ اس طرح تو پھر هذا، ذلک وغیرہ پر علماتِ مد ڈالنے کی کیا ضرورت ہے؟ دوسرا جواب یہ دیا گیا کہ اسے "اللٹ" (جسے عرب ممالک کے ضبط کے مطابق "اللٹ" لکھتے ہیں) سے ممتاز کرنے کے لئے ایسا کیا گیا ہے۔ خصوصاً اس روایتِ قراءت کی ہنار پر جس میں "اللٹ" بصورت وقف "اللہ" ہی پڑھا جاتا ہے۔<sup>(۵)</sup> اللہ کو "اللت"

سے رہما اور ضبطاً ممتاز کرنے کے لئے اس طرح لکھنے کی بحث صاحب المرازنے بھی کی ہے۔<sup>(۶)</sup> لیکن یہ جواب اس لئے معقول نظر نہیں آتا کہ علماتِ ضبط کے فرق کے باوجود

تلظیٹ تو دونوں جگہ ایک ہی رہا۔ (۱۷) اصل میں یہ فرق قراءت میں لام جلالت کی قراءت تفحیم کے ذریعے واضح کیا گیا ہے۔ ”اللت“ میں ماقبل مضموم ہونے کے باوجود لام کی تفحیم نہیں ہو گئی، کیونکہ اسے علم التجوید میں صرف لفظ جلالت کی خاصیت قرار دیا گیا ہے۔ (۱۸)

☆ حقیقت یہ ہے کہ عرب اور افریقی ممالک میں الف مدد و فہم میں ماقبل کی فتحہ لکھے بغیر مد کا تصور ہی نہیں ہے۔ اس لئے وہ اسم جلالت کے لام پر شد اور فتحہ ڈالتے ہیں۔ اب اگر اس کے ساتھ مد کی خاطر الف فتحہ کا اثبات بھی کیا جائے تو پھر اسے ”اللہ“ لکھنا پڑے گا جو ان کے ضبط کے مطابق ”اللہ“ سے مشابہ ہی ہو جائے گا۔ اس لئے ان تمام ملکوں میں یہ لفظ (جلالت) غلط علامت ضبط کے ساتھ لکھا جاتا ہے اور اس کا درست پڑھنا صرف شفوی تعلیم پر منحصر ہے۔

☆ صرف بر صغیر میں لام جلالت کی اس مد کو ملاحظہ رکھتے ہوئے اسے ”اللہ“ لکھا جاتا ہے یا پھر چین میں اسے ”اللہ“ لکھا جاتا ہے۔ تلفظ کے تقاضوں کے مطابق اس معاملے میں عرب اور افریقی ممالک یا ایران اور ترکی سب کا طریق ضبط ناقص ہے۔ بر صغیر کی تازہ ترین ایجادوں اس معاملے میں یہ ہے کہ اب تجویدی قرآن (مطبوعہ پاکستان) میں لام جلالت کی تفحیم یا ترقیق کے لئے دو الگ الگ علامات ضبط اختیار کی گئی ہیں (۱۹)۔ اور لفظ جلالت کے تمام تجویدی تقاضوں کے مطابق یہ اس کے لئے بترین ضبط ہے۔

۳۵۔ علم القبیط کے مسائل میں ”زیادة فی الہجاء“ یا حروف زوائد کا مسئلہ بھی اہم ہے یعنی وہ حروف جو — رسم عثمانی کے مطابق — لکھے جاتے ہیں مگر پڑھے نہیں جاتے، مثلاً مائنا، چائے اور لشائی وغیرہ کا الف، او لشک، او لی یا اولو وغیرہ کی واو، نباءی یا تلقاءی وغیرہ کی ”یاء“، واو الجماعة کے بعد لکھا جانے والا الف، جسے الف الاطلاق کہتے ہیں (۲۰) اور ضمیر واحد متکلم (انا) کے آخر پر آنے والا الف وغیرہ۔ (۲۱)

عرب اور افریقی ممالک میں اس قسم کے زوائد ”الف“، ”و“ یا ”ی“ پر ایک علامت زیادة یا ”عدم نقط“ ڈالی جاتی ہے جو عموماً ایک بھنوی شکل کا دائرہ (O) ہوتا ہے۔ چنانچہ کے ان زوائد پر یہ علامت ڈالنے کا رواج بہت پرا ہے۔ ”نقط المصاحف“ کے طریقے میں بعض وفعہ اس مقصد کے لئے صرف سرخ نقطہ بھی استعمال ہوتا ہے۔ احتیل نے

اس کے لئے کوئی الگ علامت وضع نہیں کی تھی۔ اس لئے بعد میں بھی یہ سرخ گول دائرہ (دارۃ حمراء) اس مقصد کے لئے مستعمل رہا۔<sup>(۱۲۱)</sup> بلاد عرب اور افریقی ممالک کے اندر رانج طریقے پر مصحف میں حروفِ زوائد (محتاج دائرہ) کی تعداد سینکڑوں تک جا پہنچتی ہے، خصوصاً الف الاطلاق کو بھی شامل کر لینے کی بنا پر۔

☆ اہل مشرق نے اس کے بر عکس یہ طریقہ اختیار کیا کہ جو حرفِ زائد نطق میں نہیں آتا اسے ہر حتم کی علامتِ ضبط سے معزی رکھا جائے۔ اس طرح حرفِ الف کی چند محدود صور میں ایسی رہ جاتی ہیں کہ ان میں التباس واقع ہو سکتا ہے۔ مثلاً الف ماقبل مفتوح جب کہ اس کے بعد کوئی حرف ساکن یا مشد و بھی نہ آ رہا ہو۔ یہ کوئی ہیں کے قریب مقامات بنتے ہیں لہذا صرف ان پر علامت زیادۃ ( دائرة یا علامت تنفسخ ) لگادیتے ہیں۔ اس طریقے پر نہ اونٹ کی داؤ پر نشان لگانے کی ضرورت ہے نہ تلقاء ہی کی "ی" پر اور صرف الف الاطلاق پر ہی یہ علامت نہ ڈالنے کے باعث مجموعی طور پر شاید کاتب کے کمی دن نہیں تو کئی گھنٹے یقیناً نافع جاتے ہیں۔

بعض لفظوں کے بارے میں یہ اختلاف بھی ہوتا ہے کہ اس میں زائد الف ہے یا "ی"۔ مثلاً "آفائن" اور "مَلَائِه" میں۔<sup>(۱۲۲)</sup> اس لئے ان کی علامت زیادۃ کے موقع ضبط کی تعین میں بھی اختلاف موجود ہے۔<sup>(۱۲۳)</sup>

۳۶۔ علم الضبط کے مسائل میں سے ایک مسئلہ نقص فی الہجاء والے کلمات کا ضبط بھی ہے یعنی ایسے حروف جو کئے نہیں جاتے مگر پڑھے ضرور جانے چاہئیں۔ مثلاً الرحمن اور العلمین کا الف، داؤد اور تلوون کی دوسری داؤ اور امین اور نبین کی دوسری یا (ی)۔ یہ مذوف حرف عموماً الف، و "ی" ہی ہوتا ہے اور وہ بھی "مدہ" اگرچہ ایک دو جگہ "ن" بھی مذوف ہوا ہے۔<sup>(۱۲۴)</sup> دور طباعت سے پہلے قلمی مصاحف میں ان مذوفات کا "اثبات" باریک قلم اور سرخ سیاہی سے کیا جاتا تھا۔ یعنی سرخی سے حسب موقع "ا" یا "و" یا "ی" یا "ن" لکھ دیتے تھے۔ دور طباعت میں یہ حروف متن کی سیاہی کے ساتھ مگر باریک قلم سے لکھے جانے لگے ہیں۔

☆ مگر اس میں بھی اہل مشرق حرف (مذوف) کا اضافہ کرنے کی بجائے الف مدہ مذوفہ کے لئے (۱)، وا مدہ مذوفہ کے لئے (۲) اور یا میں مدہ مذوفہ کے لئے

(۔) کی علامت استعمال کرتے ہیں۔ البتہ ”ن“ کو وہ بھی باریک قلم سے ہی لکھتے ہیں، مثلاً ”نُنجی“ ۔<sup>(۱۲۴)</sup>

حرف مدوف الف، ”و“ یا ”ی“ عرب ممالک کے طریقے کے مطابق تو الرحمن، صلیحت، داؤد، تلوون، امیتین اور نیپین لکھیں گے مگر بر صیر کے ضبط کے مطابق یہی کلمات علی الترتیب یوں لکھے جائیں گے : الرحمن، صلخت، داؤد، تلوون، امیتین اور نیپین۔ نوٹ سمجھئے کہ تمام کلمات کا اصل عثمانی رسم، ضبط کی دونوں صورتوں میں برقرار رہا ہے، صرف علاماتِ ضبط کا فرق ہے۔<sup>(۱۲۵)</sup>

۷۔ علاماتِ ضبط کا ایک اور اہم مسئلہ ہمزة الوصل کا ضبط ہے۔<sup>(۱۲۶)</sup> اس کے لئے الف الوصل کے اوپر ایک مخصوص علامت ڈالی جاتی ہے جسے ”صلہ“ یا ”علامۃ الصلة“ کہتے ہیں<sup>(۱۲۷)</sup> اخیل سے پہلے یہ علامت عموماً ایک ہلکی سرخ لکیر (جرہ لطیفہ) ہوتی تھی۔<sup>(۱۲۸)</sup> بعد میں بعض علاقوں میں اس کے لئے گول سبز نقطہ لگایا جانے لگا اور بعض علاقوں میں سرخ نقطہ ہی لگادیتے تھے۔<sup>(۱۲۹)</sup>

☆ اخیل نے اس کے لئے ”ص“ کی علامت وضع کی، جو حرف صاد (ص) کے سرے سے ماخوذ ہے اور جو ہمہ الف الوصل کے اوپر ہی لکھی جاتی تھی اور بیشتر عرب ممالک میں اب بھی لکھی جاتی ہے۔ چو تھی صدی ہجری سے ہمزة الوصل کی علامت مطلقہ ترک کر دینے کا رجحان پیدا ہو گیا تھا۔<sup>(۱۳۰)</sup> شاید اس لئے بھی کہ علامۃ الصلة لکھنے سے ضبط کے کئی نئے مسائل بھی پیدا ہو جاتے ہیں (جیسا کہ ابھی بیان ہو گا)۔ بیشتر مشرقی ممالک مثلاً بر صیر، چین، ایران (اور ترکی میں بھی) ہمزة الوصل کے لئے کسی علامت ضبط کا استعمال کافی عرصے سے متروک ہو چکا ہے۔<sup>(۱۳۱)</sup> اور ممکن ہے بر صیر میں تو اس کا استعمال شاید متعارف ہی بھی نہ ہوا ہو۔

☆ جن ملکوں میں علامۃ الصلة استعمال ہوتی ہے اس کی دو صورتیں ہیں : اکثر عرب ملکوں میں تو اخیل والی علامت (ص یا ص) استعمال ہوتی ہے۔ اندلس اور مغرب میں مدت تک اس کے لئے عموماً سبز رنگ کے گول نقطہ کارواج رہا۔<sup>(۱۳۲)</sup> بعض افریقی ممالک میں علامۃ الصلة کے طور پر سبز نقطے کارواج اب بھی موجود ہے۔ تاہجیریا کے بعض رنگدار صاحاف میں اس کی بھتیں مثالیں ملاحظہ کی جاسکتی ہیں<sup>(۱۳۳)</sup>۔ آج کل عام طور پر افریقی

ممالک میں علامہ الصلة کے طور پر الف الصل کے اوپر ایک (عموماً) باریک سیاہ نقطہ ڈالا جاتا ہے۔

☆ افریقی ممالک میں الف الصل کے ما قبل کی حرکت کے لئے بھی ایک نشان اس (الف) پر ڈالا جاتا ہے۔ اس نشان کو "صلة الوصل" یا "خشش الف الصل" بھی کہتے ہیں۔ یہ عموماً ما قبل کی فتح کے لئے الف کے اوپر دائیں طرف ایک ہلکی سی افقی لکیر ہوتی ہے، جو کسرہ کے لئے الف کے نیچے اور ضمہ کے لئے الف کے وسط میں لگائی جاتی ہے مثلاً (خ ن ن )

☆ اگر ہمزة الوصل سے ابتداء ہو رہی ہو (مثلاً اس سے قبل قوی وقف مثل وقف لازم ہو) تو اس صورت میں ہمزة الوصل ہمزة القطع کی طرح ہی پڑھا جاتا ہے مگر اس صورت میں اس کی ممکن حرکت کے لئے عرب ممالک میں کوئی علامت نہیں ڈالی جاتی بلکہ قاری غالباً اپنی عربی دانی کے زور پر خود ہی نقطہ کے لئے حرکت معین کر لیتا ہے۔ صرف سوڈانی اور لیبی مصاحف میں اس کے لئے بھی خاص علامات مقرر کی گئی ہیں اگرچہ دونوں ملکوں کی علامات میں معمولی تقاؤت ہے تاہم فتح کے لئے یہ علامت (جو گول باریک نقطہ یا باریک سادا رہ ہوتا ہے) الف کے اوپر، کسرہ کے لئے ٹھیک نیچے اور ضمہ کے لئے الف کے آگے (باہیں طرف) وسط میں لکھی جاتی ہے (ابا یا اب)۔ (۱۳۳)

☆ اہل شرق نے الف الصل کی علامت صد کا استعمال ہی ترک کر دیا ہے۔ اگر الف الصل والا لفظ ما قبل سے ملایا جا رہا ہو تو الف الصل پر کسی قسم کی علامت نہیں ڈالی جاتی اور اگر اس سے ابتداء ہو رہی ہو تو اس الف پر علامت قطع (۴) ڈالے بغیر منطق حرکت دے دی جاتی ہے۔ علامت قطع نہ ہونے سے یہ بھی معلوم ہو جاتا ہے کہ یہ ہمزة الوصل ہے اور حرکت سے اس کے صحیح تلفظ کی طرف بھی اشارہ ہو جاتا ہے۔ مثلاً عرب ممالک میں "الله الصمد" لکھتے ہیں مگر رضیغ میں "الله الصمد" لکھتے ہیں۔ پہلے طریقے پر قاری کو اللہ کے الف کی حرکت کا کچھ پتہ نہیں چلتا جبکہ دوسرے طریقے میں یہ چیز الف کی فتح نے واضح کر دی ہے۔ مشرق کا کوئی عام ناظرہ خوان کسی عرب ملک کے مصحف سے سورۃ الاخلاص تک درست نہیں پڑھ سکتا۔ البتہ اہل شرق میں عموماً ہمزة القطع بھی بغیر علامت قطع (۴) کے لکھنے کا رواج ہو گیا مثلاً "باغش" کو "بائش" لکھ دیتے ہیں جو علمی لحاظ سے غلط

ہے یا پھر علامت ہزہ کی ایجاد سے پلے کی یاد گار ہے۔

☆ ہزہ الوصول اور حرف زائد کے لئے علامت کے استعمال یا عدم استعمال سے اہل مشرق اور اہل مغرب کے طریقہ کتابت (یعنی ضبط) میں برا فرق پڑتا ہے اور اس فرق کی وجہ سے ایک علاقے کے آدمی کو دوسرے علاقے کے مصحف میں سے تلاوت کرنے میں سخت صعوبت پیش آتی ہے۔ مثال کے طور پر لفظ "اولوا العزم" کو لیجئے۔ اس کو ضبط کرتے وقت اہل مشرق تو دونوں واوا اور "لو" کے بعد آنے والے دونوں الف بھی ہر قسم کی علامت سے خالی رکھتے ہیں۔ مگر عرب اور افریقی ممالک میں "اولو" کی پہلی واوا پر "علامت حرف زائد" اور "لو" کے بعد آنے والے دونوں میں سے پلے پر "علامت زیادة" اور دوسرے پر "علامت صد" ڈالیں گے۔ اس طرح اس لفظ کو پہلی صورت میں "أولوا الغزم" اور دوسری صورت میں "أَوْلُوا الْغَزْم" لکھیں گے۔ اسی طرح اہل مشرق اُوْلُوا الْكِبْرٰ مگر عرب أُوْلُوا الْكِبْرٰ لکھیں گے۔ جس آدمی کو "علامت صد" اور "علامت زیادة" کا علم نہیں وہ دوسری صورت والی کتابت کو کبھی درست نہیں پڑھ سکتا۔ (۱۳۵)

## حوالی

۱۱۱۔ حق التلاوة مص ۶۸ والكلام ص ۶۹ و مص ۱۰۲

۱۱۲۔ تاریخ القرآن ص ۲۲۳ - ۱۸۳

۱۱۳۔ یہی کتاب ص ۷۱ سوال ۱۵

۱۱۴۔ اس روایت کو صرف صفاتی نے کسانی کی طرف منسوب کیا ہے۔ الدانی نے التیسیر اور ابن جاہد نے کتاب السبعہ میں کہیں اس کا ذکر نہیں کیا۔ دیکھئے صفاتی مطبوعہ بر حاشیہ سراج القاری

ص ۳۵۹

۱۱۵۔ الطراز ورق ۱۸۳ / الف تا ورق ۸۳ / ب

۱۱۶۔ اور اس بات کا اعتراف تو "الطراز" میں بھی موجود ہے۔ دیکھئے الطراز ورق ۸۳ / الف۔

۱۱۷۔ اور فرق کی اس صورت کا ذکر بھی الطراز میں موجود ہے دیکھئے الطراز ورق ۸۳ / الف۔

۱۱۸۔ وضاحت کے لئے دیکھئے مقدمہ تجویدی قرآن ص ۱۸

۱۱۹۔ ابن درستویہ ص ۱۰۵ (حاشیہ ۳۶)

- (۱۲۰) حروف زوائد کی تفصیل کے لئے دیکھئے حق التلاوة ص ۱۵۳ بعد۔
- (۱۲۱) المتن ص ۳۰ اب بعد نیز الطراز ورق ۹۷ ب بعد۔
- (۱۲۲) المحکم ص ۱۹۳ - الطراز ورق ۱۰۵ / الف
- (۱۲۳) اس فرق کو اچھی طرح اور عملاً سمجھنے کے لئے کلمہ "آفان" یا "افان" [آل عمران : ۱۳۳] اور الانبیاء [۳۲] کا ضبط کسی مصری یا سعودی مصحف میں اور پھر، رصیر کے کسی مصحف میں دیکھئے۔ آپ دیکھیں گے کہ تلفظ دونوں ضبط کے ساتھ ایک ہی بتاتے ہے لیکن "آفین" جو "لين" کی طرح ہے۔ اور اگر لین پر قیاس کریں (جو متفق علیہ ضبط ہے تو پھر "ی" کی بجائے الف کو زائد مانے والوں کا موقف زیادہ قرین صواب ہے۔ واللہ اعلم
- (۱۲۴) تفصیل کے لئے دیکھئے غامم ص ۷۵ بعد الطراز ورق ۱۷ / الف بعد۔
- (۱۲۵) حروف مخدوفہ کی نوعیت اور مزید مختلف مثالوں سے آگاہی کے لئے دیکھئے کتاب حق التلاوة ص ۱۵۳ تا ۱۳۹۔
- (۱۲۶) هزار اول صل کی تعریف اور اس کی جملہ صورتوں کے تعارف کے لئے دیکھئے الکاک ص ۱۸ تا ۱۲۱ اور حق التلاوة ص ۳۱ تا ۳۹۔
- (۱۲۷) المحکم ص ۸۵ مگر نبیہ عبود نے اس کے لئے لفظ "وصلہ" استعمال کیا ہے۔ (دیکھئے عبود ص ۳۰) عربی مصادر میں یہ لفاظ ان اصطلاحی معنوں کے لئے نظر سے نہیں گزرا۔
- (۱۲۸) نمونے کے لئے دیکھئے المحکم (مقدمہ محقق) ص ۳۹
- (۱۲۹) دیکھئے یہی کتاب (المحکم) ص ۷۸ جہاں مؤلف نے ایسے دو مصاحف کا خصوصاً ذکر کیا ہے۔
- (۱۳۰) غامم ص ۱۹۳ جہاں ترتیب زمانی کے ساتھ بعض نمونوں کا ذکر موجود ہے۔
- (۱۳۱) ترکی کے حافظ عثمان کے مکتبہ مصحف میں علامۃ اللہ موجود ہے مگر مصطفیٰ نظیف اور حامد ایتائیں نے اسے استعمال نہیں کیا ہے۔
- (۱۳۲) نمونے کے لئے دیکھئے لگز (II) پلیٹ نمبر ۹۷ تا ۹۸۔ اسی کتاب میں پلیٹ نمبر ۲۵ دیکھئے جس میں دونوں علامات بیک وقت استعمال کی گئی ہیں۔
- نیز دیکھئے قرآن کارڈ نمبر BL/COM/057
- (۱۳۳) حاشیہ نمبر ۲۷ کی طرف رجوع کیجئے جس میں ایسے نایجری مصحف کا بھی ذکر ہے۔
- (۱۳۴) دیکھئے مصحف الجماہیریہ (التعریف بالمصحف) ص ک اور سوڑانی مصحف (بروایۃ الدوری) کا ضمیمۃ التعریف ص س۔
- (۱۳۵) المحکم ص ۲۳ پر الدانی نے ابن ماجہ کا یہ قول نقل کیا ہے کہ علم النقط (علم الفسطط) جانے بغیر (باتی صفحہ ۶۳ پر)